



भारतीय  
प्रौद्योगिकी  
संस्थान  
काशी हिन्दू विश्वविद्यालय



INDIAN  
INSTITUTE OF  
TECHNOLOGY  
BANARAS HINDU UNIVERSITY

☎ 0542 2366676: e-mail : [pro.ppc@itbhu.ac.in](mailto:pro.ppc@itbhu.ac.in)

कुलसचिव कार्यालय  
(प्रेस एवं प्रचार प्रकोष्ठ)

दैनिक जागरण

Office of the Registrar  
(Press & Publicity Cell)

दिनांक : 03.01.2019

# आइआइटी में अब सिर्फ पांच दिन ही होगा काम

जागरण संवाददाता, वाराणसी : भारतीय प्रौद्योगिकी संस्थान बीएचयू की व्यवस्था में बड़ा बदलाव किया गया है। अब यहां सप्ताह में सिर्फ पांच ही दिन काम होगा, यानी रविवार के साथ ही अब शनिवार को भी बंदी रहेगी। शीतावकाश के बाद आज से कक्षाएं नई व्यवस्था के तहत सुबह 8 से शाम साढ़े 5.30 बजे तक चलेंगी। वहीं लिपिकीय स्टाफ को शाम छह बजे तक काम करना होगा। 24 घंटे लैब खोलने की भी सभी विभागों से अपील की गई है।

**बीएचयू में लागू हुई थी व्यवस्था :** काशी हिंदू विश्वविद्यालय में भी 'फाइव डे' की व्यवस्था की गई थी, लेकिन कुछ माह में ही बंद हो गई। अब आइआइटी ने नए साल में पहले दिन से ही कर्मचारियों के लिए यह व्यवस्था लागू की है। सप्ताह में दो दिन की छुट्टी तो दी गई है, लेकिन सालाना छुट्टियों पर कैंची चली है। पहले विभिन्न त्योहारों व आयोजनों पर 29 जहां अवकाश थे, अब 18 ही रह गए हैं। इसमें से 11 छुट्टियों को निरस्त कर दिया गया। अब नहीं मिलेंगे ये पांच अवकाश : अब इस वर्ष से मकर संक्रांति, रविदास जयंती, रामनवमी, रक्षाबंधन व महालया पर अवकाश नहीं मिलेगा। होली, दशहरा और दीपावली पर जहां तीन-तीन दिन की छुट्टी मिलती थी, अब एक-एक दिन ही मिलेगी। वहीं नहीं कर्मचारियों को अब अधिकतम आठ ही कैजुअल लीव (सीएल) मिलेगी। पहले इसकी संख्या दस निर्धारित थी।

**अब वर्ष में मिलेंगी इतनी छुट्टियां :** अब वर्ष में गणतंत्र दिवस, वसंत पंचमी, होली, महाशिवरात्रि, महावीर जयंती, गुड फ्राइडे, बुद्ध पूर्णिमा, स्वतंत्रता दिवस, ईद -उल-फित्र, ईद-उल-जुहा, मुहर्रम, श्रीकृष्ण जन्माष्टमी, गांधी जयंती, दशहरा, दिवाली, ईद-ए-मिलाद, गुरुनानक जयंती, क्रिसमस।

## नई व्यवस्था



- शीतावकाश के बाद कक्षाएं आज से सुबह आठ से शाम 5.30 बजे तक, शनिवार को छुट्टी
- लिपिकीय स्टाफ को अब शाम छह बजे तक करना होगा काम
- विभागों में 24 घंटे लैब खोलने के लिए भी की गई अपील

## नई टाइमिंग-8.00 से 5.30 बजे तक

फैकल्टी एवं टेक्निकल स्टाफ के लिए समय ( लंच दो बजे 12 से डेढ़ बजे तक )

## कार्मिक लंच टाइम-9.30 से 6.00 बजे तक

प्रशासनिक व लिपिकीय स्टाफ के लिए समय ( लंच डेढ़ से दो बजे तक )

## लाइब्रेरी समय- 8.00 से रात 11.00 बजे तक

(अवकाश को छोड़ सभी दिन)